

66 - అరువది ఆరవ దశకము

॥ రాసక్రీడ ॥

ఉపయాతానాం సుదృశాం కుసుమాయుధబాణపాతవివశానామ్ ।

అభివాంఛితం విధాతుం కృతమతిరపి తా జగాథ వామమివ ॥ (66.1)

గగనగతం మునినివహం శ్రావయితుం జగిథ కులవధూధర్మమ్ ।

ధర్మ్యం ఖలు తే వచనం కర్మ తు నో నిర్మలస్య విశ్వాస్యమ్ ॥ (66.2)

ఆకర్ణ్య తే ప్రతీపాం వాణీమేణీదృశః పరం దీనాః ।

మా మా కరుణాసింధో! పరిత్యజేత్యతిచిరం విలేపుస్తాః ॥ (66.3)

తాసాం రుదితైర్లపితైః కరుణాకులమానసో మురారే త్వమ్ ।

తాభిః సమం ప్రవృత్తో యమునాపులినేషు కామమభిరంతుమ్ ॥ (66.4)

చంద్రకరస్యందలసత్ సుందరయమునాతటాంతవీధీషు ।

గోపీజనోత్తరీయైరాపాదితసంస్తరో న్యషీదస్త్యమ్ ॥ (66.5)

సుమధుర నర్మాలపనైః కరసంగ్రహణైశ్చ చుంబనోల్లాసైః ।

గాఢాలింగనసంగైస్త్యమంగనాలోకమాకులీచకృషీ ॥ (66.6)

వాసోహరణదినే యద్ వాసోహరణం ప్రతిశ్రుతం తాసామ్ ।

తదపి విభో రసవివశస్యాంతానాం కాంతసుభ్రువామదధాః ॥ (66.7)

కందళితఘర్మలేశం కుందమృదుస్మేరవక్త్రపాథోజమ్ ।

నందసుత! త్వాం త్రిజగత్ సుందరముపగూహ్య నందితా బాలాః ॥ (66.8)

విరహేష్వంగారమయః శృంగారమయశ్చ సంగమేఽహి త్వమ్ ।

నితరామంగారమయస్తత్ర పునః సంగమేఽపి చిత్రమిదమ్ ॥ (66.9)

రాధాతుంగపయోధరసాధుపరీరంభలోలుపాత్మానమ్ ।

ఆరాధయే భవంతం పవనపురాధీశ! శమయ సకలగదాన్ ॥ (66.10)

॥ ఇతి రాసక్రీడ అను అరువది ఆరవ దశకము సంపూర్ణము ॥